

இனிமையான குழந்தைகளே, இந்த நேரம் உங்களுக்கு நிராகாரரின் வழி (ஸ்ரீமத்) கிடைத்துக் கொண்டிருக்கிறது. கீதை சாஸ்திரம் நிராகாரி வழிக்கான சாஸ்திரம் ஆகும். சாகாரி (உலகாயத) மனித வழியினுடையது சாஸ்திரம் அல்ல. இந்த விசயத்தை நிரூபணம் செய்யுங்கள்.

கேள்வி- எந்தவொரு ஆழமான விசயத்தை மிக யுக்தியோடு முதல் தரமான குழந்தைகள் தான் புரிய வைக்க முடியும்?

பதில்- இந்த பிரம்மா தான் ஸ்ரீ கிருஷ்ணராக ஆகின்றார், பிரம்மாவை பிரஜாபிதா என்று சொல்லப்படுகிறதே தவிர ஸ்ரீ கிருஷ்ணரை சொல்லப்படுவதில்லை. நிராகார பகவான் பிரம்மா வாய் மூலமாக பிராமணர்களை படைத்துள்ளார். ஸ்ரீ கிருஷ்ணர் சிறிய குழந்தை ஆவார். கீதையின் பகவான் நிராகார பரமாத்மா ஆவார். கிருஷ்ணருடைய ஆத்மா முயற்சி செய்து இந்த பலனை அடைந்தது. இது மிக ஆழமான விசயம் ஆகும். இதை முதல் தரமான குழந்தைகள் தான் யுக்தியோடு புரிய வைக்க முடியும். 20 விரல்களை கொடுத்து இந்த விசயத்தை நிரூபணம் செய்தீர்கள் என்றால் சேவை வெற்றி அடையும்.

பாடல்- என் மனதின் வாசலில் வந்தது யார்,,,,,,,,,,,,,,,,,,,,,

ஓம்சாந்தி. இந்த கண்களால் காண முடியாது என்று பாடலில் குழந்தைகள் கேட்டீர்கள், யாரை பார்க்க முடியாது? பகவானைப் பார்க்க முடியாது. இந்த கண்களால் ஸ்ரீ கிருஷ்ணரை தெரிந்து கொள்ள முடியும். மற்றபடி பகவானை தெரிந்து கொள்ள முடியாது. ஆத்மா தான் பரமாத்மாவை தெரிந்து கொள்ள முடியும். நம்முடைய பரம்பிதா பரமாத்மா நிராகாரமானவர் என்று ஆத்மா ஏற்றுக் கொள்கிறது. நிராகாராக இருக்கின்ற காரணத்தினால், இந்த கண்களால் பார்க்க முடியாத காரணத்தினால் அந்தளவு நினைவு செய்ய முடிவதில்லை. இந்த நிராகார தந்தை நிராகாரி குழந்தைகளுக்கு சொல்கிறார். உங்களுக்கு நிராகாரி வழி கிடைக்கின்றது. கீதை சாஸ்திரமே நிராகாரி வழியினுடைய சாஸ்திரம் ஆகும். சாகாரி மனித வழியினுடையது சாஸ்திரம் அல்ல. கீதை தர்ம சாஸ்திரம் அல்லவா? இஸ்லாமியர்கள் போன்றோர் களுக்கும் தர்ம சாஸ்திரம் உள்ளது. இப்ராஹிம் சொன்னார், புத்தர் சொன்னார், கிறிஸ்து சொன்னார், அவர்களுக்கு சித்திரம் இருக்கிறது. கீதை அனைத்து சாஸ்திரங்களின் தாய் தலைகிரீடம் போன்றது. அதற்காக மனிதர்கள் ஸ்ரீ கிருஷ்ணரின் சித்திரத்தை காட்டி விட்டனர். ஆனால் இது தவறு என்று பாபா புரிய வைக்கிறார். கீதையை நான் சொன்னேன், நான் தான் இராஜயோகம் கற்றுக் கொடுத்தேன், மற்றும் சொர்க்கத்தினை ஸ்தாபனை செய்தேன். நான் நிராகார பரம்பிதா பரமாத்மா ஆவேன். நான் உங்கள் அனைத்து ஆத்மாக்களினுடைய தந்தை மனித சிருஷ்டியின் விதை ரூபம் ஆவேன். என்னைத் தான் விருட்சபதி என்று சொல்லப்படுகிறது. ஸ்ரீ கிருஷ்ணரை விருட்சபதி என்று சொல்வதில்லை. பரம்பிதா பரமாத்மா தான் மனித படைப்பின் விதை ரூபம், படைப்பவர் ஆவார். கிருஷ்ணரை படைப்பவர் என்று சொல்ல முடியாது. அவரோ வெறும் தெய்வீக குணம் நிறைந்த மனிதர் ஆவார். ஸ்ரீ கிருஷ்ணரை பகவான் என்று சொல்வதன் மூலம் மனிதர்கள் குழம்பி விட்டார்கள். பகவான் ஒருவரே ஆவார். கிருஷ்ணரை அனைவருடைய பரமாத்மா என்று சொல்ல முடியாது. நான் 5000 வருடங்கள் கழித்து கல்பத்தின் சங்கம யுகத்தில் வருகின்றேன் என்று பாபா சொல்கின்றார். நான் முழு உலகத்திற்கும் தந்தை ஆவேன். என்னைத் தான் இறைத்தந்தை என்று சொல்கிறார்கள். கிருஷ்ணரின் பெயரை சொல்வதன் மூலம் பரம்பிதா பரமாத்மாவை தெரிந்து கொள்ள முடிவதில்லை. இந்த மிகப் பெரிய தவறை செய்து விட்டார்கள். கீதையின் மூலமாக நான் தான் ஆதி சனாதன தேவி தேவதா தர்மத்தை ஸ்தாபனை செய்தேன். என்னை சிவன் அல்லது ருத்ர பகவான் என்று சொல்லப்படுகிறது. வேறு எந்த சூட்சும தேவதையையோ அல்லது மனிதரையோ பகவான் என்று சொல்ல முடியாது. இலட்சுமி-நாராயணன் போன்ற யாரையும் பரமாத்மா என்று சொல்லப்படுவதில்லை. பரமாத்மா ஒருவரே என்று சொல்லப்படுகிறது. பகவானுடைய மகா வாக்கியம் எனும்போது கண்டிப்பாக பகவான் வந்திருப்பார். அவர் வந்து இராஜயோகத்தை கற்றுக் கொடுத்திருப்பார். கல்பத்திற்கு முன்பு நான் தான் குழந்தைகளாகிய உங்களுக்கு சொல்லியிருந்தேன் என்று பாபா சொல்கிறார். குழந்தைகளே, குழந்தைகளே என்று கிருஷ்ணர் ஒருபோதும் சொல்ல முடியாது. பரம்பிதா பரமாத்மா தான் அனைவரையும் குழந்தைகளே என்று சொல்கிறார். கல்பத்திற்கு முன்பு குழந்தைகளாகிய உங்களுக்கு நான் சொல்லியிருந்தேன் - ஆத்ம அபிமானி ஆகுங்கள், நிராகாரமாகிய என்னை தன்னுடைய தந்தை பகவான் என்று புரிந்து கொள்ளுங்கள்.

சாகாரி தந்தை பிரஜாபிதா பிரம்மா இருக்கின்றார், ஏனெனில் பிரம்மா மூலமாக தான் பகவான் பிராமண-பிராமணிகளை படைக்கின்றார். ஸ்ரீ கிருஷ்ணர் பிரஜாபிதா அல்ல. நான் பிரம்மா மூலமாக பிராமண-பிராமணிகளை படைக்கின்றேன் என்று பகவான் சொல்கின்றார். ஸ்ரீ கிருஷ்ணர் இப்படி சொல்லக் கூட முடியாது. பிரம்மா பெரியவர், ஸ்ரீ கிருஷ்ணர் சிறிய குழந்தை ஆவார். பிரம்மா தான் ஸ்ரீ கிருஷ்ணர் ஆகின்றார். இது எவ்வளவு ஆழமான விஷயம். இதை புரிய வைப்பதற்கு மிகுந்த யுக்தி வேண்டும். முதல் தரமான குழந்தைகள் தான் இதை புரிய வைக்க முடியும். மிக நல்ல குழந்தையாக இருந்தால் கீதையின் பகவான் நிராகார பகவான் என்று நிரூபிக்க முடியும் என்று பாபா சொல்கிறார். யார் கீதையை படைத்தாரோ அவர் தான் குழந்தைகளுக்கு இராஜயோகம் கற்றுக் கொடுத்தார் மற்றும் சொர்க்கத்தை படைத்தார். கண்டிப்பாக உயர்ந்ததிலும் உயர்ந்த தந்தை தான் இராஜயோகம் கற்றுக் கொடுப்பார். ஸ்ரீ கிருஷ்ணர் தான் பலனை அடைந்தார். பலன் கொடுக்கக்கூடியவர் பரம்பிதா பரமாத்மா, ஸ்ரீ கிருஷ்ணர் அவருடைய குழந்தை ஆவார். ஸ்ரீ கிருஷ்ணருடைய ஆத்மா முயற்சி செய்தது மற்றும் பலனை அடைந்தது. முயற்சி செய்விப்பவரின் பெயரை நீக்கி விட்டு முயற்சி செய்து பலனை அடைந்தவரின் பெயரை போட்டு கீதையை தவறாக்கி விட்டார்கள். ஒரு கீதையை பொய்யாக்கி விட்டதனால் அனைவரும் பொய்யாகி விட்டார்கள். ஆகையால் தான் பொய்யான உலகம், பொய்யான உடல் என்று சொல்கிறார்கள்.

சேவையை அதிகரிப்பதற்காக 20 விரல்களை கொடுக்க வேண்டும். கீதையை யார் சொன்னது? கீதையின் மூலமாக எந்த தர்மத்தை யார் ஸ்தாபனை செய்தது? இந்த விஷயத்தின் மூலம் நீங்கள் நன்றாக வெற்றி அடைய முடியும். பரம்பிதா பரமாத்மா மூலமாக சொர்க்கத்தின் எஜமானர் ஆகிறார்களே தவிர கிருஷ்ணர் மூலமாக ஆவதில்லை. ஆக இந்த விஷயத்தின் மீது முயற்சி செய்ய வேண்டும். அனைத்து சாஸ்திரங்களும் கீதையின் குழந்தைகளாகும். ஆக குழந்தைகளிடமிருந்து ஆஸ்தி கிடைக்க முடியாது. ஆஸ்தியை கண்டிப்பாக தந்தை தான் கொடுப்பார். மாமா, சித்தப்பா, பெரியப்பா, குரு போன்ற யாரிடமிருந்தும் ஆஸ்தி கிடைப்பதில்லை. எல்லைக்கப்பாற்பட்ட தந்தையிடமிருந்து தான் எல்லைக்கப்பாற்பட்ட ஆஸ்தி கிடைக்கிறது. கீதை தவறாகி விட்டது என்று புரிந்து கொள்ளக்கூடிய அளவில் மிகத் தெளிவாக இதை எழுத வேண்டும். கீதையை இழிவு படுத்தி விட்டார்கள். ஆகையால் பாரதம் ஒன்றும் இல்லாததாக ஆகி விட்டது. சோழிக்கு சமமாக ஆகி விட்டது என்று எழுதுங்கள், பாரதத்தை சொர்க்கம் ஆக்கக்கூடியவர் யார்? சொர்க்கம் எங்கே? கலியுகத்திற்கு பிறகு சத்யுகம் வரும் என்றால் கண்டிப்பாக அதனுடைய ஸ்தாபனை சங்கம யுகத்தில் நடைபெற வேண்டும். சிவ பகவானுடைய மகா வாக்கியம் - நான் கல்ப கல்பத்திற்கும் சங்கம யுகத்தில் தூய்மையான உலகத்தை உருவாக்க வருகின்றேன். சிவ பரமாத்மா தான் அனைவரையும் துக்கத்திலிருந்து விடுவிக்கின்றார், கிருஷ்ணரை அல்ல என்று புரியும்படி நிரூபியுங்கள். கீதையின் பகவானை யார் புரிந்து கொள்கிறார்களோ அவர்கள் தான் வந்து மலர் தூவுவார்கள், அனைவரும் வந்து தூவ மாட்டார்கள். யார் புரிந்து கொள்கிறார்களோ அவர்கள் மலர்களாகி பலியாகி விடுவார்கள். பாபாவுக்கு யாராவது மலர் கொடுத்தால், பாபா சொல்வார் - எனக்கு மலர் போன்ற குழந்தைகள் வேண்டும். முட்கள் என் மீது பலியாகும் போது நான் அவர்களை மலர்களாக ஆக்குவேன். பூல்நாத் என்பது என்னுடைய பெயராகும். பூல் போன்ற முட்களை மலர்களாக்கக் கூடியவர் என்று என்னை சொல்கிறார்கள். ஸ்ரீ கிருஷ்ணர் அவரே மலராக இருக்கின்றார். அது (கிருஷ்ணபுரி) அல்லாவின் தோட்டமாகும். இது அசுரர்களின் காடாகும். இதை மீண்டும் தெய்வீக தோட்டமாக தந்தை மாற்றுகிறார். நீங்கள் தான் புதிய உலகத்தின் எஜமானர் ஆகின்றீர்கள். இலட்சுமி-நாராயணருடைய தெய்வீக வம்சம் என்று சொல்லப்படுகிறது. பிராமண குலத்தின் வம்சம் என்று சொல்லப்படுவதில்லை. இது பிராமண குலமாகும். பரம்பிதா பரமாத்மா பிரஜைகளைப் படைக்கின்றார். ஆகையால் அவரை பிரஜா பிதா என்று சொல்லப்படுகிறது. சிவபாபா அல்லது கிருஷ்ணரை பிரஜா பிதா என்று சொல்ல மாட்டார்கள். 16108 ராணிகள் இருந்ததாக சொல்லி கிருஷ்ணர் மீது களங்கம் ஏற்படுத்தி விட்டார்கள். உண்மையில் இதுவோ, பிரஜாபிதா பிரம்மா இத்தனை குழந்தைகளையும் உருவாக்கினார் என்பதாகும்.

ஒரேயொரு பரம்பிதா பரமாத்மா தான் ஞானக்கடலாக உள்ளார். பாவங்களுக்கான தண்டனை தர்மராஜ் கொடுக்கிறார். ஜனாதிபதிக்கும் கூட உயர்ந்ததிலும் உயர்ந்த நீதிபதி தான் பதவிப் பிரமாணம் செய்விப்பார். இராஜாக்களுக்கு ஒருபோதும் பதவி பிரமாணம் செய்விப்பதில்லை ஏனெனில் அவர்களை பகவான் இராஜாவாக ஆக்குகிறார். அது அல்ப காலத்திற்கானதாகும். இங்கேயோ தந்தை 21 பிறவிகளுக்கு இராஜ்ய பாக்கியம் கொடுக்கிறார். அங்கே (சத்யுகம்) பதவி பிரமாணம் எடுக்கக்கூடிய விஷயம் இல்லை.

இது மனித சிருஷ்டி ரூபத்தில் உள்ள மரமாகும். ஏதோ காட்டு மரம் அல்ல. பரம்பிதா பரமாத்மா விருட்சபதி என்று கூறப்படுகிறார். கிருஷ்ணர் இந்த மரத்தின் இரகசியத்தைக் கூற முடியாது. விருட்சபதி தான் புரிய வைக்க முடியும். தந்தை தான் நரனிலிருந்து நாராயணனாக ஆக்குவார். கிருஷ்ணர் அல்ல. முக்கிய தர்ம சாஸ்திரங்கள் 4 மற்ற அனைத்தும் கட்டுக்கதைகளாகும். முதன் முதலாக எந்த தர்மம் ஸ்தாபனை ஆனது? மற்றும் யார் மூலமாக? சொர்க்கத்தில் தேவி தேவதா தர்மம் இருந்தது எனும்போது கண்டிப்பாக அதனை தந்தை தான் படைப்பார். தந்தை பழைய உலகத்திலிருந்து விடுவிக்கிறார். ஏனெனில் துக்கம் நிறைந்துள்ளது. ஐயோ, ஐயோ என்று கதறுகின்றனர். தந்தையிடம் இருந்து சொர்க்கத்தின் ஆஸ்தியை பெறவேண்டுமெனில் இப்போதே பெறுங்கள். சாதாரண மனிதர் யாரும் ஆஸ்தியை கொடுக்க முடியாது. குழந்தைகளுக்கு அனைத்து பிராப்திகளையும் செய்விப்பவர் தந்தை தான் ஆவார். எல்லைக்கப்பாற்பட்ட தந்தை தான் சொர்க்கத்தின் எஜமானராக ஆக்குகின்றார். இப்படியாக ஆர்வத்தை தூண்டுதல் செய்ய வேண்டும். வேட்டைக்காரர் எதையாவது வேட்டையாட வேண்டுமெனில் அதற்குண்டான அனைத்து ஏற்பாடுகளையும் செய்து இரையாகும் விலங்கிற்கு முன்னால் கொண்டுவந்து வேட்டையாடுகிறார். இங்கே தாய்மார்கள் மூலமாக வேட்டையாட வேண்டும். வேட்டைப் பொருளை (பலியாகுபவர்களை) தாய்மார்கள் முன்னால் கொண்டு வர வேண்டும் என்று தந்தை கூறுகின்றார். தாய்மார்கள் பலர் உள்ளனர். ஒருவருடைய பெயர் புகழ் அடைகின்றது. நீங்கள் சக்தி சேனைகளாக உள்ளீர்கள். சக்தி இராஜ்யம் என்று கூறுவதில்லை. சக்தி சேனையில் முக்கியமாக இருப்பவர்கள் ஜகதம்பா, காளி, சரஸ்வதி ஆவார்கள். மற்றபடி சண்டிகை முதலான தலைகீழான பெயர்களும் நிறைய வைத்து விட்டார்கள். ஆக குழந்தைகளாகிய நீங்கள் இப்படிப்பட்ட விசயங்களை தெளிவு படுத்த வேண்டும் - உயர்ந்ததிலும் உயர்வானவர் பகவான் பிறகு பிரம்மா-விஷ்ணு-சங்கர் ஆவர். பிரஜா பிதா பிரம்மாவின் மகள் சரஸ்வதி ஆவார். அவரை ஞானக்கடவுள் என்று கூறுகின்றனர். எனவே கண்டிப்பாக அவருடைய குழந்தைகளையும் கூட ஞானக்கடவுள் என்று கூறுவார்கள். இறுதியில் உங்களுடைய வெற்றி ஏற்படும். சிலர் கீதையை விட வேதங்களுக்கு மதிப்பு அதிகம் கொடுக்கின்றனர் என்றாலும் கூட கீதை குறித்த பிரச்சாரம் அதிகமாக உள்ளது. நான் சங்கம யுகத்தில் வருகின்றேன் என்று தந்தை கூறுகின்றார். கிருஷ்ணருடைய படம் சத்யுகத்தினுடையதாகும். பிறகு 84 பிறவிகளில் ரூபம் மாறிக் கொண்டே செல்கிறது. பரம்பிதா பரமாத்மா வந்து ஆத்மாவின் ஞானத்தை கொடுக்கும்போது தான் ஞானி ஆத்மாவாக ஆக முடியும். பரம்பிதா பரமாத்மா ஞானக்கடலாக இருப்பவர். அவர் மூலமாக நீங்கள் ஞானி ஆத்மாவாக ஆகிறீர்கள் மற்ற அனைவரும் பக்த ஆத்மாக்கள். ஞானி ஆத்மாக்கள் தான் எனக்கு பிடித்தமானவர்கள் என்று தந்தை கூறுகிறார். மகிமைகள் அனைத்தும் கீதையினுடையதாகும். டிரான்ஸில் செல்பவரை விட ஞானி உயர்ந்தவர் ஆவார். டிரான்ஸில் செல்வதை தியானம் என்று கூறப்படுகிறது. இதுவோ தந்தையுடன் நினைவில் ஈடுபடுவதாகும். தியானத்தில் செல்வதன் மூலம் எந்த இலாபமும் இல்லை.

நான் இராஜயோகம் கற்றுக் கொடுத்தேன் என்று தந்தை கூறுகிறார். கிருஷ்ணருக்கு இந்த பலனை நான் தான் கொடுத்தேன் கண்டிப்பாக முற்பிறவியில் முயற்சி செய்திருப்பார். சூரியவம்ச இராஜ்யத்தினர் அனைவரும் என் மூலமாக தான் பலன் அடைந்தனர். தில்வாடா கோவிலின் தனிச் சிறப்பையும் கூட மனிதர்களுக்கு உடனடியாக அம்பு போல் தைக்கக்கூடிய அளவுக்கு எழுதுங்கள். எல்லைக்கப்பாற்பட்ட தந்தை ஞானக்கடல் ஆவார். மிகவும் இனிமையானவர், நமக்கு இராஜயோகத்தை கற்றுக் கொடுக்கிறார் என்று படிவத்தையும் நிரப்பச் செய்யுங்கள். அந்த சத்குரு இல்லையெனில் அடர்ந்த காரிருள் தான் இருக்கும். இப்படி தந்தையின் மகிமை செய்யும்போது புத்தியில் அன்பு ஏற்படும். தந்தை முன்னால் வந்து பிறவி கொடுக்கும்போது அன்பு ஏற்படும் அல்லவா! உங்களுக்கு பிறவி கொடுத்தார், அப்போது அன்பு ஏற்பட்டது. தந்தை என்று சொல்வதன் மூலமாகவே சொர்க்கத்தின் நினைவு வருகின்றது. பாபா சொர்க்கத்தை ஸ்தாபனை செய்கிறார். நாம் அவரிடமிருந்து ஆஸ்தியை எடுத்துக் கொண்டிருக்கிறோம், நம்பினால் நம்புங்கள் இல்லையெனில் விடுங்கள். எல்லைக்கப்பாற்பட்ட தந்தையோ அனைவருக்கும் தந்தை ஆவார். அவரிடமிருந்து கண்டிப்பாக சொர்க்கத்தின் ஆஸ்தி கிடைக்கும். கிருஷ்ணரிடமிருந்து ஆஸ்தி கிடைக்க முடியாது. தந்தை தான் புதிய உலகினை படைப்பவர் எனும்போது கண்டிப்பாக புதிய உலகத்தின் ஆஸ்தியை கொடுப்பார். நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாப்தாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

1. தந்தைக்குப் பிரியமானவர்களாக ஆவதற்காக புத்தியில் ஞானத்தை தாரணை செய்து ஞானி ஆத்மா ஆக வேண்டும். தந்தையிடம் நினைவை ஈடுபடுத்த வேண்டும். டிரான்ஸில் செல்வதற்கான ஆசை வைக்கக் கூடாது.
2. மாதர்களை முன்னால் வைத்து அவர்களது பெயரை உயர்த்த வேண்டும். அத்தாரிட்டியுடன் (அதிகாரத்துடன்) கீதையின் பகவானை நிரூபிக்க வேண்டும். 20 விரல்களைப் பயன்படுத்தி சேவையை அதிகரிக்க வேண்டும்.

வரதானம் : சக்திசாலி நிலையின் ஆசனத்தில் அமர்ந்து வீணானவைகள் மற்றும் சக்தி வாய்ந்தவைகளை நிர்ணயம் செய்யக்கூடிய நினைவின் சொருபம் ஆகுக.

இந்த ஞானத்தின் சாரம் நினைவின் சொருபம் ஆவதாகும். அனைத்து காரியங்களையும் செய்வதற்கு முன்பாக இந்த வரதானத்தின் மூலம் சக்திசாலி நிலையின் ஆசனத்தில் அமர்ந்து இது வீணானதா? அல்லது சக்திசாலியானதா? என்பதை தீர்மானித்து பிறகு கர்மத்தில் வாருங்கள். கர்மம் செய்த பிறகு கர்மம் முதல்-இடை-கடைசி என்ற மூன்று காலங்களிலும் சக்தி வாய்ந்ததாக இருந்ததா என்று சோதியுங்கள். இந்த சக்திசாலி நிலையின் ஆசனம் தான் ஹம்ச வாகனம் (அன்னப்பறவையின் ஆசனம்) ஆகும். இதனுடைய விசேஷத்தன்மையே தீர்மானிக்கும் சக்தியாகும். தீர்மானிக்கும் சக்தி மூலமாக எப்போதுமே மரியாதா புருஷோத்தம நிலையில் முன்னேறியபடி செல்வீர்கள்.

கலோகன்:- அமைதியின் சக்தி பலவிதமான மானசீக (மனதில் எழும்) வியாதிகளை தூரமாக விரட்டக்கூடிய சாதனம் ஆகும்.